

شاہ ولی اللہ اور شاہ رفیع الدین دہلوی

محمد عبدالجلیم حشتی

عبدالرحیم ضیاء نے جن کو شاہ عبدالعزیز محدث دہلوی المتوفی ۱۲۳۹ھ سے بدو واسطہ تلمذ کا فخر حاصل ہے، شاہ صاحب اور ان کے متعلقین اور منتسبین کے حالات میں ایک کتاب نہایت جانفشانی سے مرتب کی ہے، جس کا تاریخی نام مقالات طریقت المعرود بہ فضائل عزیز ہے۔ اس کتاب میں بعض نہایت مفید اور نادر معلومات بہم پہنچائی گئی ہیں جو اور کتابوں میں نہیں ملتیں۔ مثلاً شاہ عبدالعزیز کا سراپا اسی کتاب میں نظر سے گزرا اور کسی کتاب میں نہیں ملا۔ نوے برس پہلے ۱۲۹۲ھ میں کر قان محمد علی الدین نے اپنے مطبع ستین کرمان حیدرآباد میں طبع کرائی تھی۔ پھر شائع نہیں ہوئی، اب یہ کیاب ہی نہیں نایاب بھی ہے۔

شاہ صاحب اور ان کے متعلقین اور منتسبین پر لکھنے والوں نے اس کتاب سے اعتنا کیا ہے۔ چنانچہ منشی محمد جعفر تنہا نیرسی نے تواریخ عجیبہ موسوم بسوانح احمدی میں سید شہید کے حالات میں اس کتاب سے فائدہ اٹھایا ہے اور بالغ نظر تذکرہ نگاروں میں سے مولانا حکیم سید عبدالحی حسنی لکھنوی نے مقالات طریقت سے پورا پورا استفادہ کیا ہے چنانچہ شاہ ولی اللہ اور شاہ عبدالعزیز رحمہما اللہ کے تذکرہ میں اس کتاب سے بڑی قیمتی معلومات نقل کی ہیں۔ اور حوالہ بھی دیا ہے۔ حیرت رہے کہ ان کے نامور سرزند مولانا سید ابوالحسن علی ندوی نے سید احمد شہید میں اس کتاب سے اعتنا نہیں کیا اور مولانا غلام رسول ہسر نے سید شہید میں اس کتاب سے کچھ فائدہ اٹھایا ہے۔ حالانکہ ان کے پیشرو منشی محمد جعفر

تعمیر نے تواریخ عجیبہ میں جا بجا اس کا حوالہ دیا ہے۔

محمد عبدالرحیم ضیاء نے اس کتاب کی ترتیب و تالیف میں جو جانفشانی کی ہے اور جس طرح اس کو مرتب کیا ہے اس کا اندازہ دیا چہ کتاب سے کیا جاتا ہے وہ لکتے ہیں:-

"اما بعد خاکہائے بندگانِ خدا عبدالرحیم ضیاء، عفی اللہ ذنوبہ وستر عیوبہ ساکن بلدہ فرخندہ بنیاد رحیم آباد، لازالت مصروغۃ عن الفناء والفتن، گزارش کرتا ہے کہ اگرچہ حالاتِ حضرت رفیع المنزلت، اعلم العلماء، افضل الفضلاء اکمل الکملاء، اعرف العرفاء، شرف الافاضل، فخر الامثال، فاتان اقالیم تحقیق قہر جان ممالک تدقیق، امام المفسرین ہمام المحدثین معتمد فضلاء جلیلہ، مستند عرفائے نبیلہ، تدوۃ المتکلمین اسوۃ المحققین، سند العلماء والاولیاء رحیمہ النقباء والنجباء، تدوۃ مقبلان درگاہِ لاہوتی، دبدبہ واصلان ہارگاہِ جبروتی، مکمل مدارج درجہات عالی، مقتدائے ادائی و عالی، مجدد روزگار، منظر پروردگار، والا جناب قطب الاقطاب، محی السنہ، قاصع البدع، مروج احکام دینیہ، دافع منکرات سیئہ منبغض الفقہین مقبول رب الکلونین، المولوی المعنوی الفائق بن الآفاق بالفضل والتمیز، مولانا و مرشدنا حضرت حافظ شاہ عبدالعزیز، دہلوی قدس سرہ درودِ روح، واقاصی الینا برکاتہ وفتوحہ کے بعض تذکروں میں بزرگوں کے مختصر مختصر مذکور اور مستعمل دودوں جناب حاجی نواب مبارک علی صاحب سلمہ اللہ تعالیٰ مرید قاص حضرت معرف نے جو ایک رسالہ سہی بہ کمالات عزیز ۱۹۶۶ء میں لکھا ہے۔ اس میں بھی مجملاً مسطور ہیں مگر آج تک اس پچھیر روزگار کو کوئی کتاب تفصیل وار نظر نہ آئی اور اکثر متفیضان حضرت نے عدم کی بتی بسائی اور کمالات اس ذات بابرکات کے وہی پروردگار بجد بے شمار ہیں بے اختیار جی چاہا اور یہ شوق دل میں آیا کہ حتی المقدور کوشش بسیار و صحت بے شمار سے آپ کے حالات و کمالات جمع کر کے ایک کتاب بالتفصیل جس قدر ممکن ہو مرتب کیجئے اور اس کا صلہ خدائے تعالیٰ کے فضل سے آپ کے روح پر فترج سے لیجئے۔ اس لئے اکثر روایات اہل ہند ثقافت سے کہ بعض ان میں صحبت یافتہ حضرت کے ہیں جمع کر کے جو ابواب کہ اس طریق سے حاصل نہ ہوئے ان کو بذریعہ تحریر جناب فضیلت مآب مقبول خدا و رسول عادی فرودع

داصول، محی مراسم سنن حضرت رسالت پناہی، سورت تجلیات الہی، مولانا حافظ حاجی محمد عبدالقیوم صاحب دہلوی، سلمہ اللہ العسبریز القوی داماد و شاگرد مولانا محمد اسحاق علیہ الرحمہ سے بعد دریافت و تحقیق کے اس کتاب میں لکھا اور اس کو چھ مقلے اور ایک خانے پر تمام کیا۔

مقالہ اول در بحیث حالات از ولادت تا وفات

مقالہ دوم در امور متعلق ظاہر و باطن

مقالہ سوم در تعبیر رویا

مقالہ چہارم در اجوبہ اسولہ

مقالہ پنجم در سلاسل طریقت

مقالہ ششم در حالات خلفا

خاتمہ در ذکر حضرت سید شاہ محی الدین قادری دیلوری مدنی قدس سرہ

اور حسب ایمانے مشفق ذوالعلی صاحب فارغ تخلص کے ضیائے طینت ابتداء کی تاریخ مقالہ ظہر طینت انتہا کا سال اسنام رکھا جو سہو و خطا اس کتاب میں واقع ہوا ہو اس کو خدائے تعالیٰ محض اپنے فضل و کرم سے معاف کر کے قبول فرمائے اور جن جن حضرات نے میری اعانت کی ہے ان کے مقاصد ابرین بر ملائے۔“

مقالات طریقت میں موصوف نے شاہ عبدالعسبریز کے تذکرہ سے پہلے شاہ ولی اللہ اور شاہ رفیع الدین وغیرہ کا بھی کچھ حال لکھا ہے۔ شاہ ولی اللہ کے متعلق بعض معلومات خوب ہیں اور شاہ رفیع الدین کے سلسلہ میں بعض باتیں قابل توجہ ہیں۔

یہاں یہ عرض کر دیا مناسب ہے کہ ان بزرگوں کے نقل احوال میں ہم نے مؤلف کی ترتیب کو برقرار رکھا ہے۔ البتہ عنوانات کا اضافہ جا بجا کر دیا ہے اور یہ ایک ناگزیر امر تھا (حاشیہ)

عبدالرحیم ضیاء نے غولی اللہ کا ذکر ان الفاظ کے ساتھ شروع کیا ہے۔

نابہر صومعہ تدقیق، قطب دائرہ تحقیق، سحاب مطر لآئی

نکات شریفہ، بحر زوار و درقائق لطیفہ، رافع اعلام علم و

حکمت، بانی سبائی مشرع و ملت، مرشد انام، مرجع خواص و عوام
آیتہ من آیات اللہ، مولانا قطب الدین، المعروف بہ حافظ
ماہی شاہ ولی اللہ محدث قدس اللہ سرہ

ولادت

”ولادت آپ کی ۱۱۱۵ھ میں ہے کیونکہ نام تاریخی عظیم الدین ہے“

تعلیم و تربیت

”بعد پینچہ سن تمیز کے آپ نے تمام علوم اپنے پدر بزرگوار سے اور مولانا حاجی
محمد افضل علیا نکوٹی سے حاصل کیا۔“

آداب درس و تدریس

”معمول تھا کہ آپ سبق پڑھاتے وقت رد بقبلہ دوڑا نو مودب بیٹھے تھے۔“

عادات و اطوار

”اور ہر روز عادت تھی کہ صبح کو غسل کرتے۔ نیا یا دوہویا ہوا لباس پہنتے تھے نظافت
صفائی اور ستھرائی، کوہرت و درست رکھتے تھے۔ مزاج میں ضبط اس طور تھا کہ آپ کو
مدت تک خارش کی شکایت تھی تو شب کو سوتے وقت جسم کھلاتے تھے اور کوئی دقت کسی
لے آپ کو کھلاتے ہوئے نہ دیکھا۔“

بیعت طریقت

”اپنے والد ماجد سے آپ نے بیعت طریقت کی تمام فیوض باطن اور اشغال مشہورہ اور
جمیع آداب طریقت ان سے سیکھا پدر والا قدر نے اپنی اخیر عمر میں ان کو اجازت تلقین
و بیعت و صحبت و توجہ سر فرما فرمائی اور فرمایا یہ کہیدی (ان کے ہاتھ پر بیعت میرے
ہاتھ پر بیعت کی طرح ہے۔ ان کی رحلت کی وقت آپ کی عمر سولہ برس چھ مہینے کی تھی یہ)

مزار پدر پر مراقبہ

”آپ مزار پر انوار پدر بزرگوار پر اکثر اوقات مراقبہ بہتے تھے۔ ماہ حقیقت فدائے نقائی کے فضل سے
کشاہدہ ہوتی تھی۔ یہ تمام انفس العارفين اور قول الجلی فی ذکر آثار الوالی میں مفصل مذکور ہے۔“

سفر حجاز اور شیوخ حرم سے اجازت روایت و تلقین

من بعد جب حج اور زیارت مدینہ طیبہ علی صاحبہا الصلوٰۃ والسلام سے مشرف ہوئے تو تجدید اجازت علوم ظاہر و باطن عمدة العباد العرفا، حضرت شیخ ابو طاہر مدنی قدس سرہ سے کی۔ اس اثنا میں جو حقائق و علوم کہ آپ کے دل پر کھلے ہیں وہ حد بیان سے باہر ہیں چنانچہ خود استاد شیخ ابو طاہر قدس سرہ فرماتے تھے کہ

پیشخص مجھ سے لفظ کی سند کرتا ہے اور میں اس سے معنی کی سند کرتا ہوں۔

ذلك فضل الله يوتي به من يشاء

علوم میں تبحر اور ترویج علوم و تدوین معارف

علوم تفسیر و حدیث و فقہ و اصول و عقائد و آداب و علم حقائق و الہیات و غیرہ میں و حید العصر تھے۔ قدرت خدا کی معمور ہے اگرچہ ہم معصروں سے بھی آپ کے کوئی اس پایہ کا ہوا ہوگا مگر ترویج علوم ادیان اور تدوین اسرار و معارف الہی اور تادیب مقطعات و ترہمہ قرآن و تہییل مطالب اور تطبیق منقول یا معقول اور تبیین مسائل عبارات مختصرہ اور اشارات لطیفہ میں فرید الہر تھے دعویٰ بے دلیل باطل ہوتا ہے اس دعوے پر یہ آپ کی مصنفات وال اور مظہر کمال ہیں۔

تصانیف

- ۱، انفاس العارفين (۲)، انتباه في سلاسل اوليائنا اللہ (۳)، قول الجليل (۴)، خير كشير
- الملقب بجزائن الحكمتہ (۵)، تہنيتات الہیہ فی علم الحقائق (۶)، لمحات (۷)، ہمعات - (۸)
- الطاف القدس (۹)، فتح الروو فی معرفتہ الجنود (۱۰)، بدور بازغہ (۱۱)، تاویل الاحادیث
- فی رموز قصص الانبياء والمرسلين (۱۲)، كشف العين فی شرح الرباعين (۱۳)، فیوض ہیں
- (۱۴)، قرة العين فی اثبات فضيلت الشيخين (۱۵)، حجة اللہ البالغہ فی اسرار الحیرت
- وحکم الشریعہ (۱۶)، سلطات (۱۷)، لمعات (۱۸)، واردات (۱۹)، مکتوبات (۲۰)، درالشمین
- (۲۱) فی مبشرات النبی الامین (۲۲)، فتح الرحمن فی علوم القرآن (۲۳)، الفوز الکبیر فی قوانین التفسیر
- (۲۴)، المسوی شرح الموا (۲۵)، ہنایات الاصول (۲۶)، الانوار المحمدیہ (۲۷)

فتح السلام (۲۷)، المقدمۃ السنیہ (۲۸)، معنی ترجمہ سوئی (۲۹)، مسلمات (۳۰)، مبشرات (۳۱)، الارشاد والی علوم الاسناد (۳۲)، التنبیہ علی لمدکتاج الیہ المحدث والفقیہ (۳۳)، تفسیر سورہ بقرہ وآل عمران (۳۴)، رسالہ مکتوب مدنی (۳۵)، رسالہ در ذکر روافض (۳۶)، رد گوہر مراد (۳۷)، جن التبیہ (۳۸)، ازالۃ الخفا فی (عن) خلافتہ الخلفاء (۳۹)، عقد الجید فی بیان التقلید (۴۰)، سرور المحررون (۴۱)، رسالۃ الشوار فی احادیث سید الاول والاولیاء (۴۲)، شرح حزب البحر (۴۳)، انصاف فی بیان، سبب الاختلاف (۴۴)، کشف الانوار (۴۵)، وصیت نامہ وغیرہ۔

موصوف کے متعلق شاہ عبدالعزیز کا بیان

مولانا شاہ عبدالعزیز قدس سرہ آپ کے مناقب میں لکھتے ہیں۔

آیۃ من آیات اللہ ومعجزۃ نبیہ انکریم صلی اللہ علیہ وسلم

علوم و معارف میں سند مسلسل اور فیض بلا واسطہ آنحضرتؐ

ظاہر میں اگرچہ آپ کو اتصال صحیح ساتھ تمام فائوادوں کے حاصل ہے مگر باطن میں بیعت اور اجازت خاص آنحضرت صلی اللہ علیہ وآلہ واصحابہ وسلم سے سرفرازی ہے چنانچہ انتباہ میں فرماتے ہیں۔

دجوں میں فقیر بزیارت مدینہ رسید مدلتے بر قبر مبارک متوجہ شد مراتب جذب و سلوک ہمہ از ابتداء تا انتہاء در نظر آنحضرت صلی اللہ علیہ وسلم طے کرد آنگاہ میں فقیر را بہ رکی و حکیم ملقب ساختند و طریقہ عنایت فرمودند و آنچه در علم مشکلات داشتتم بر سیدم جواب با صواب ظاہر نمودند اکثر آن چیز ہا در رسالہ فیوض الحرمین مرقوم شد ایجا نوشتہ شد میں فقیر در جناب آنحضرت صلی اللہ علیہ وسلم عرض کرد بود بوجہ از کلام روحانی کہ آنحضرتؐ چہ می فرمایند در قرۃ شیعہ کہ بخت اہل بیعت محمدیؐ می کنند با اصحاب آن حضرت صلی اللہ علیہ وسلم عبادت دارند۔

افاضہ فرمودند کہ مذہب میں جماعت باطل است و بطلان مذہب

ایشان از تامل در تعریف امام کہ ایشان مقرر کردہ اند ظاہر خواہ شد۔

بعد از افاقہ ازاں حالت در معنی امام تامل کرده شد معلوم گشت کہ ایشان می گویند کہ امام معصوم مفترض الطاعت می باشد و دومی باطنی کہ عبارت از افاقہ حکم الہی بردل است بطریق اجتناب و یا الہام یا امن از خطا دریاں مسکله ادرا اثبات می کنند و می گویند اورا خدائے تعالیٰ نصب کرده است برائے مردمان تا ایشان را احکام الہی رسانند و بحقیقت معنی نبوت ہمیں خصال رجوع می کنند زیرا کہ بعثہ اللہ لتبلیغ الاحکام حاصلش ہمیں نصیب و افتراض طاعت است۔

پس بحقیقت ایشان قائل بنجم نبوت نیستند و امامہ را رضی اللہ عنہم معنی نبوت ائمتہ می کنند اگرچہ نام نبوت نگویند و بل عقیدہ اقصیٰ من ذلک انتہی۔

حکیم امت

اُس واسطے آپ حکیم محمدیہ کہے جاتے ہیں ؟

اولاد کی تربیت

حضرت شاہ صاحب مُسزکات صرف روحانی بھی بہت قوی تھا۔ چنانچہ مولوی عبدالقیوم صاحب سلمہ اللہ تعالیٰ ثقات سے روایت کرتے ہیں کہ حضرت شاہ ولی اللہ صاحب قدس سرہ کو توجہ اپنی اولاد کی تعلیم تکمیل کی طرف بدرجہ اتم تھی، ابھی اس کام سے منراض حاصل نہ ہوا تھا کہ اجل موعودہ پہنچی تو چالیس سال تک عالم برزخ میں اس عالم کی طرف متوجہ اور تربیت و تعلیم ابنائے گرام میں مصروف رہے چنانچہ مرزا جانجاناں صاحب منظر علیہ الرحمۃ کہ کمال وقت اور میں رحلت شاہ ولی اللہ صاحب قدس سرہ حاضر تھے اس عالم کی طرف ان کی توجہ پرتاسف فرماتے تھے۔

جناب مولانا شاہ عبدالعزیز صاحب علیہ الرحمۃ یہ کیفیت مرزا صاحب سے دریافت کر کے فرمایا کہ یہ توجہ ہماری تکمیل کے واسطے ہے۔

وفات۔ وفات آپ کی ۱۰۷۷ھ ہجری میں واقع ہے، نظم

تمہی عجب ذاتِ مکرم شہ ولی اللہ کی ذات

فیض بخش مثل آدم شہ ولی اللہ کی ذات

رواقِ دین محمد واقف سترالہ

حامی شریعہ معظمہ ولی اللہ کی ذات

کیا عجب گمراہی اسرار عالم ان ہوں

لانے سے حق کے نفی محرم شہ ولی اللہ کی ذات

بس ہے یہ فضل و شرف اس شاہ والا کاکہ تھی

ذاتِ آنسو سے ہم شہ ولی اللہ کی ذات

گمراہی پہلے تو ہونگے اولیا میں اے منیا

کیونکہ رہبر رکھتے ہیں ہم شہ ولی اللہ کی ذات

شاہ صاحب کا عقد اول و فرزند اکبر

حضرت شاہ ولی اللہ قدس سرہ نے اول اپنے ماموں کی دختر سے نکاح کیا تھا۔

ان سے مولوی محمد صاحب رحمۃ اللہ علیہ پیدا ہوئے تھے اور آپ بڑے دلی کاتب تھے

آپ پر جذب بہت غالب تھا۔

عقد ثانی اور ابتداء اربعہ

بعد انتقال والدہ ماجدہ مولوی محمد صاحب کے شاہ صاحب موصوف نے دختر بیک اختر

سید شہناز اللہ صاحب ساکن قصبہ سوپت مسماۃ بی ارادہ رحمۃ اللہ علیہا سے شادی کی

ان سے چار فرزند پیدا ہوئے۔

اولیں مولانا شاہ عبدالعزیز

دوئیں مولوی رفیع الدین

سومی شاہ عبدالقادر

چہارم مولوی عبدالغنی

اور ایک دختر مسماۃ بی بی امۃ العزیز

دختر مذکورہ کو مولوی محمد فائق بن مولوی محمد عاشق بن شاہ عبداللہ بن شیخ محمد بھلی

رحمۃ اللہ علیہم اجمعین سے شادی کر دی، ان کا سلسلہ اب تک باقی ہے۔

شاہ رفیع الدین دہلوی

عبدالرحیم ضیائی شاہ رفیع الدین دہلوی کا تذکرہ ان الفاظ کے ساتھ شروع کیا ہے۔

جناب مولیٰ الکرام، محروم الانام، عاقل باعلیٰ، فاضل اجل، اسوۂ افاضل عرب و عجم
زبدۂ ارباب ہمم، مسند اکابر روزگار، فخر کملائے شہر و دیار، محی الشرع و السنہ ماجی ہوی
و بدعہ، موسس اساس دین بین، یادینا مولانا حضرت شاہ رفیع الدین صاحب تدریس سرفراز

کنیت

”کنیت آپ کی ملا و اعلیٰ میں ابو العجائب و الفرائب ہے“

تحصیل و تکمیل

”شاہ ولی اللہ صاحب کی رحلت کے وقت آپ میبذی پڑھتے تھے تمام علوم منقول
و معقول اپنے برادر بزرگوار حضرت شاہ عبدالعزیزؒ کی خدمت فیض و رحمت میں تحصیل کئے“

رام پور میں ورود اور حافظہ کا امتحان

جناب مولوی حاجی حافظ احمد علی صاحب مولانا عبدالقیوم صاحب سے سلمہا اللہ تعالیٰ
روایت کرتے ہیں کہ

جب حضرت شاہ رفیع الدین صاحب علیہ الرحمہ کا ہنود کے قصبے کے سبب سے
راپور میں تشریف فرمائی کا اتفاق ہوا تو وہاں کے لوگ (نے) بطور امتحان سوالات
شروع کئے۔ آپ فرماتے تھے کہ جاؤ کل جواب دوں گا۔ وہ سوالات رکھ جائیں تو آپ
دو سکر دن اسی پر جوابات لکھ کر دے دیتے خدائے تعالیٰ کے فضل و کرم سے کسی جواب میں
آپ کو تامل واقع نہ ہوا۔

دہلی کے علماء اور طلباء کو رشک پیدا ہوا وہ اس منکر میں رہے کہ کسی طرح سے آپ کو
بند کیجئے تو ایک طالب علم نے شعرائے جاہلیت کے قصیدوں میں سے نوسو نوے شعر
کا ایک قصیدہ تھا۔ اس قصیدے کے کسی شعر کا پہلا مصرع اور کسی شعر کا دوسرا مصرع
لکھ کر خدمت عالی میں لایا اور عرض کیا کہ اس کا جواب دیجئے حسب عادت فرمایا کہ رکھ

دوکل لیجانا آپ نے اس قصیدہ کے اول و ثانی تمام مصرعہ لکھ دیئے دو سکر دن وہ طالب آیا اس کو حوالہ کیا۔ وہ دیکھکر متحیر ہوا اور کہنے لگا کہ یہ تو آپ کی عجیب و غریب کرامت ہے۔ آپ نے فرمایا کرامت نہیں یہ قصیدہ جھکویا دہے اور اس قسم کے قصیدے طویل شعرائے جاہلیت کے نوسویاد ہیں۔

سبب یاد کرنے کا یہ ہوا کہ جب میں برادر بزرگوار مولانا شاہ عبدالعزیز کی خدمت میں تفسیر جلالین شروع کرنے کا ارادہ کیا تو حضرت نے فرمایا کہ لطف تفسیر کا جب ہے کہ کچھ کلام ان شعرا اور بلغا کا جن کے معارف میں یہ کلام نازل ہوا ہے یاد ہو تو جب میں نے قصائد اور خطبے شعرائے جاہلیت مثل امرع لقیس وغیرہ کے یاد کئے تھے کیا ملاحظہ اور کیا علم و فضل ہوا اسی پر قیاس کیا چاہیے۔

بیعت طریقت

آپ کو بیعت طریقت و اجازت جناب مولوی شاہ محمد عاشق صاحب پھلتی قدس سرہ تھی شاہ محمد عاشق صاحب خلیفہ طریقت اور خواجہ تاش اور ماموں کے فرزند حضرت شاہ ولی اللہ صاحب قدس سرہ کے ہیں بڑے ولی کامل صاحب کشف و کرامات تھے سبیل الرشاد سلوک میں اور قول الجلی فی آثار ذکر الولی، حالات میں حضرت شاہ ولی اللہ صاحب کے آپ کی تفسیحات سے ہیں۔

اور شاہ رفیع الدین صاحب کو باوجود اس پایہ علوم ظاہری کے کمالات درویشی میں ایسا غلو تھا کہ دو سکر کو کم ہوگا۔ کسی مجذوب سے بھی آپ کو فیض حاصل تھا اسی واسطے قوت باطن بہت قوی رکھتے تھے۔

سخاوت و شجاعت - سخاوت و شجاعت میں بھی یکتے عصر و فرید الہر تھے۔
اولاد - آپ کے چھ نسرزند تھے۔

۱۔ مولوی محمد عبیدی (۲)، مولوی مصطفیٰ (۳)، مولوی مخصوص اللہ (۴)، مولوی محمد حسین۔

(۵)، مولوی موسیٰ (۶)، مولوی محمد حسن۔

اولاد شاہ ولی اللہ صاحب کی آپ ہی سے باقی ہے۔ چنانچہ مولوی محمد حسن صاحب

کے فرزند مولوی احمد حسن اور چند صاحبزادیاں بقید حیات ہیں۔

بمحلہ اولاد شاہ رفیع الدین صاحب قدس سرہ جناب معنی القاب مولانا دبا دینا
حقائق پتہ مولوی مخصوص اللہ صاحب قدس سرہ بڑے صاحب کمال علوم ظاہر و باطن
میں بے مثال تھے۔

وفات

مولانا رفیع الدین صاحب پنجم ماہ شوال ۱۲۳۳ھ کو شہر دہلی میں حفیض دارقانی
سے اوج علیین کی طرف مرتقی ہوئے۔ نظم و نثر عربی میں بھی یکتائے روزگار تھے۔

تصنیفات

اور مصنفات بھی بہت ہیں ایک رسالہ معراج میں اور ایک تحقیق الوان میں سوا
ان کے اور بھی مشہور ہیں مگر ترجمہ تحت لفظی قرآن شریف کا بعض کہتے ہیں کہ آپ نے
شروع کیا تھا مگر ناتمام رہا دوسروں نے تمام کر کے آپ کے نام سے شہر دی واللہ اعلم

حواشی

۱۔ صحیح تاریخ ولادت ۱۲۰۳ھ شوال ۱۴۰۳ھ ہے اور تاریخی نام عظیم الدین ہیں ایسا معلوم
ہوتا ہے کہ گورکا اعتبار نہیں کیا گیا ہے کیونکہ اجمد کے حساب سے سال ولادت ۱۱۱۵ھ
برآمد ہوتا ہے جیسا کہ مولف موصوف نے ذکر کیا ہے۔

۲۔ حاجی محمد افضل سیالکوٹی المتوفی ۱۲۲۵ھ کے حالات کے لئے ملاحظہ ہو نوادہ جامعہ برعجالہ
نافعہ "ازرا قسم السطور" شائع کردہ نور محمد کارخانہ تجارت کتب کراچی ۱۹۶۲ء - ۲۹۵

۳۔ تفصیل کے لئے دیکھو "الجزء اللطیف فی ترجمتہ العبد الضعیف" مطبع امدی دہلی ۲۴
اور القول الجلیل مع شرح سفار العلیل، مطبع جمیدی کراچی ۱۹۶۳ء - ۱۶۳

۴۔ شاہ عبدالرحیم دہلوی کا انتقال ۱۲ صفر ۱۲۱۸ھ میں ہوا تھا ہم نے جو تاریخ ولادت
نقل کی ہے اس کے حساب سے شاہ صاحب کی عمر اس وقت سترہ برس چھ مہینے کی تھی۔

۵۔ شیخ ابو ظاہر کردی المتوفی ۱۲۲۵ھ کے حالات کے لئے ملاحظہ ہو۔ نوادہ جامعہ بر

عجلانافہ، ۲۹۷ تا ۳۰۵

- ۱۷ حجۃ اللہ البالغہ کا پہلا نام پہلی مرتبہ اسی کتاب میں نظر سے گزرا
- ۱۸ اس کا صحیح نام فتح الرحمن بترجمۃ القسیران ہے
- ۱۹ اس کتاب کا صحیح نام الفوز الکبیر فی اصول التفسیر ہے۔
- ۲۰ مصنفی موطا کی فارسی زبان میں ہنایت بسوط شرح ہے موسیٰ کا ترجمہ نہیں ہے، چنانچہ
- ۲۱ یہ بڑے کام کی بات ہے۔
- ۲۲ بوڈ بانہ ایک قصبہ ہے ضلع میرٹھ سے اٹھارہ کوس پر مولوی عبدالحمیٰ صاحب علیہ الرحمہ کا وطن ہے
- ۲۳ سوئی پت ایک قصبہ ہے وہاں سے بیس کوس پر مغرب کی جانب۔

المسوی من احادیث الموطا

(عربی)

حضرت شاہ ولی اللہ کی یہ مشہور کتاب آج سے ۳۴ سال پہلے مکہ مکرمہ میں مولانا عبید اللہ سندھی مرحوم کے زیر اہتمام چھپی تھی۔ اس میں جگہ جگہ مولانا مرحوم کے تشریحی حواشی ہیں۔ مولانا نے حضرت شاہ صاحب کے حالات زندگی اور ان کی الموطا کی فارسی شرح المصنفی پر جو بسوط مقدمہ لکھا تھا۔ اس کتاب کے شروع میں اس کا عربی ترجمہ بھی شامل کر دیا گیا ہے۔

دلاستی کپڑے کی نفیس جلد۔ کتاب کے دو حصے ہیں۔ قیمت بیس روپے

شاہ ولی اللہ کی مدھی صدر حیدرآباد